

DURANTHAMA?

(An Andhra Social Story)



V. N

B.

[ନିଉ ଓ ପବ୍ଲିଶିଂ]

The Proceeds of this Book will go to the
funds of the National High School, Adyar, Madras

ఈ గ్రంథమువలన వచ్చు ఆదాయ మంతయు, ఆదియారు జాతీయ
విద్యాలయ వ్యయములకు వినియోగింపబడును.

దు ర ం త మా ?

(ఒక చిన్ని సాంఘికనవల్ల)

అడమూగు జాతీయవిద్యాలయమున

చరిత్రోపాధ్యాయులు, సాహిత్యసంస్కరులును నగు

వి. ఎస్. శర్మ, వి. ఏ., బి. టి. గారిచే

వ్రాయబడినది

చెన్నపురి :

ఆంధ్రప్రదేశ్ ముద్రాలయమున

ముద్రింపబడినది

1923

[స్వామ్యసంకలితము]

[వెల 4 అణాలు

PRINTED AT THE
ANDHRA PATRIKA PRESS,
MADRAS.—1923.

అంకితము

నా మిత్రులును చెలికాండ్రును

నగు

అడయారు జాతీయవిద్యాలయమునందలి

ఉపాధ్యాయులకును విద్యార్థులకును

ఈ చిన్ని సాంఘికనవలను

ప్రీతిపూర్వకముగ సమర్పించుచున్నాను.

విజ్ఞప్తి

ప్రస్తుతపు సాంఘిక సమస్యలను, అబాలగోపాలమున కర్ణ మగు విధముగ

వ్రాయబడు గ్రంథములు మనభాషలో అంతగ లేవు. ఈ కొంతనూ దీర్చి నాణిశీయులకు శక్తిమంతులుగ సేవచేయుటకుగాను, కృతబద్ధుడనై, 1918 సం॥ వేసవికాలమున, మంగభాషలో కొంతకాలముక్రిందిట ప్రచురణ నాధ ముఖిగారు వ్రాసినకథను మూలిక గానైకొని, చాలమారు వెంచి, అచ్చ దేశపరిస్థితులకు సమన్వయముచేసి దీనిని రచించితిని. తరువాత కొంతకాలము నకు మిత్తుల ప్రోత్సాహమున, నిఖిలభారత సాహిత్యసంఘమువారి సహకారచన పరీక్షకుగాను బంపవలసిన మాడుకథలలో నొకనానిగా దీనిని బంపి తిని. సంఘమువారు నా యీ సాంఘిక నవలారచనయందలి యీ ప్రధమ ప్రయత్నమునకు కేలూత నిచ్చి, “సాహిత్యసరస్వతి” యనుదిరుదము నిచ్చి సత్కరించినందులకు వారి కెంతయు కృతజ్ఞుడను.

గ్రంథరచనలో నాకు తగిన సలహాల నిచ్చుటయే గాక చిన్ననాటనుండియు నా ప్రయత్నముల కన్నిటికిని కేలూతనిచ్చుచు, సహాయము చేయుచున్న శ్రీ దేశపాంధవ కారీనాథుని నా శత్యగ్రావు పంతులుగారిపట్ల నే నెంతయో కృతజ్ఞుడను. శ్రీ పంతులుగారి ధనసహాయము లేకయున్నయెడల ఈ గ్రంథము వెలువడియుండెడిదియే గాదు. వారి ఋణమును నే నేకవిధముగ తీర్చుకొన గలనో తెలియకున్నది. శ్రీనారి కాయారాగోగ్యముల నిచ్చి, వారి సేవావ్రతమునకు సర్వవిధముల తోడ్పడుగాత యని శ్రీమన్నారాయణుని ప్రార్థించుచున్నాను.

అడయారు

13-4-23

}

విధయుడు,

వి. ఎస్. శర్మ

దు రం త మా?

(సాంఘిక నవల)

మొదటి ప్రకరణము

సాయంకాల మైనది. బంగోలు రైలు స్టేషనునందలి యొక గదియందు నిరువురు గూరుచుండి మాటలాడుకొనుచుండిరి.

“రావుగారూ! మీ కేమియు భయపడ నక్కఱలేదు. కుట్టవానికేమియు తొందరలేదు. నావెంట నెవరినైన బంపిన కుర్రవానికి మాత్రం నిచ్చెదను. వానిని నేటిరాత్రి రేపుదయము ఇయ్యండి”

“తాము ధన్యులము లనియే చెప్పవచ్చునండి. తమరు చెప్పు ధైర్యమే చాలునండి. రాముడొక్కడే మాకు ప్రాణము. తల్లి వానిని కడు గారాబమున పెంచినది. అందువలన వానిస్థితిని చూచి తల్లి సతతము కంట నీరుపెట్టుకొనియున్నది. నిన్నటిరాత్రి రామునిస్థితి యేవిధముగ నైనది చెప్ప నక్కఱలేదుగదా! వానిమీద ఆసనే వదలుకొంటిమి. తమ రంపిన

మందు చాల గుణ మిచ్చినది. వాని ప్రాణముల రక్షించు భారము మీయందే గలదు” అని యువకు డొకడు చొక్కాజేబులోనుండి పదిరూపాయలనోటును దీసి డాక్టరుగారి కీయ బోయెను. డాక్టరుగారు దానిని పుచ్చుకొనక,

“ఈ వేషాలంతా యేమిటోయీ? డబ్బుకొరకు మీకు వైద్యము చేసెదననుకొనుచున్నావా? మీపరిస్థితులు నాకు బాగుగా తెలియును. నే నాసొమ్మును ముట్టను” అని పలికెను.

“తాము మాపట్ల చూపు వాత్సల్యమున కెంతయు కృతజ్ఞులమండి. తాము మాకుట్టవానిని రక్షించుటకు పడిన శ్రమకు మేము ప్రతిఫలము చూపకపోయిన కృతఘ్నుల మగుదు మంధి”

“అలాటిమాట లెన్నటికీని అనవద్దు. అబ్బాయి జబ్బు నిర్మలము కానీయండి. ప్రతిఫలమావిషయము తరువాత ఆలోచించుకొందము” అని డాక్టరుగా రనిరి. డాక్టరుగారు పేద వారియొద్దనుండి కాసేన ముట్ట వైద్యము చేయ బద్ధకంకణము కట్టుకొనినమహనీయులు. యువకుడు స్టేషనులో నెక చిన్నయుద్యోగి. అందువలన డాక్టరుగా రాయువకునియొద్ద నుండి యేమియు పుచ్చుకొనగూడదని తీర్మానించుకొనెను.

వీ రిరులు మాటలాడుకొనుచుండ ప్లాటుఫారముమీద నుండడిగ నుండెను. వందలకొలదిప్రజలు గుమిగూడి జయ

నాదముల జేయుచుండిరి. డాక్టరుగారి నందడిని విని “రావు గారూ! ఆనందడి ఏమిటి” అని ప్రశ్నించెను.

“గుంటూరునుండి మొన్నటిదినము మనయూరికి పంతులు గారు వచ్చియుండిరిగదా? బహుశః, వారిని సాగనంపుటకు వచ్చిన పురవాసుల నందడి యని తలంచెదను” అని లక్ష్మీ కాంతారావుగారు ప్రత్యుత్తర మిచ్చిరి.

ప్రేక్షకులను చూచుటకుగాను మనమిత్రు లిరువురు స్లాటుఫారముమీదికి వచ్చిరి. లక్ష్మీ కాంతారావుగారు తలంచి నటులు పంతులుగారిని సాగనంపుటకే ఆపురవాసులనేకులు స్టేషనుకు వచ్చి స్లాటుఫారముమీద జయనాదములు చేయుచు పచారు చేయుచుండిరి. గుంటూరునుండి వచ్చిన పంతులుగారు ప్రఖ్యాతి స్వరాజ్యపత్రికా సంపాదకులు. వీరిని ఆంధ్రదేశమున ఎవరిని వారెవరును లేరు. స్వదేశోద్యమమును గురించి వీరిచ్చు సమాచారముల వినుటకు దూరగ్రామములనుండి పైతము ప్రజలు చెయ్యిచిందురని చెప్పుట యొకగొప్ప కాదు. డాక్టరు కృష్ణారావు నాయుడుగారు ప్రభుత్వోద్యోగి యైనను స్వదేశోద్యమముపట్ల అభిమానము మెండు. వారియింట స్వదేశమున చేయబడిన వస్తువులనే యుపయోగింతురు. అందువలన అధికారులలో నేకుల కితని మీద తలకంటకముగ నుండెను. పంతులుగారి ప్రఖ్యాతిని డాక్టరుగారు పెక్కుసార్లు వినియుండెను. కాని, ఆయనగారి

దర్శనముమాత్ర మింతవఱకు చేసియుండలేదు. ఇప్పు డాయ నను దర్శించి మాటలాడుటకు అవకాశముండునని తలంచెను. గుంపులోనుండి స్పండుచేసికొని పంతులుగారియొద్దకు వెళ్లి నమస్కరించెను. వా రిరువురును కొంతసేపటివఱకు మాట లాడుకొనుచుండిరి. ఇంతలో రైలుబండి స్టేషనులోనికి వచ్చెను. వెంటనే పంతులుగారు రైడవతరగతి బండిలో తమ సామాను నెక్కించుటకుగాను, ఒకగదితలుపును దీసి లోనికి పోసాగిరి. లోపల హాయిగ పండుకొని వార్తాపత్రికను చదువుకొను చున్న యొకప్రయాణికుడు తనస్థలమునుండి లేచి గదితలుపున కడ్డమునచ్చి “ఇది నల్లవాండ్రబండి కాదు. ఇంకొకపెట్టె లోనికి వెళ్లండి” అని బిగ్గరగా నఱచెను.

“తమస్థలహా మందిదే? నా రూపాయలుగూడ నల్లని నని తలంచెదరా? మీ రీబండి నెక్కుట కెంతస్వాతంత్ర్యము గలదో అంతస్వాతంత్ర్యము నాకును గలదు.” అనుచు ఆ ప్రయాణికునిచూడల సరకుగొనక లోని కెక్కుటకు నడుగు జెట్టెను.

ఈ సాహస కార్యమునకు మనమిత్రుడు, ప్రయాణికుడు పహింపజాలక పోయెను. అతడా శ్వేతిముఖుడు. రాజబంధువు. గొప్పయుర్యోగి. నల్లవాండ్రిపుడు ఆతనిపాదముల నెత్తుచు సేవ చేయుచుండెడివారు. నల్లవాండ్రిపుడును నల్లవారి మాటల కట్టచెప్పుట కలలోనైన ఈ మహనీయుడు గాంచి

యుండినవాడు కాదు. అట్టి పరిస్థితులలో నల్లవాడొకడు తన మాటల కడ్డుచెప్పుట చూచి ఆతనియొడలు మండనాగెను. ముఖమంతయు నందిపోయెను. బండిలోగూర్చుండితగులోనికి రాబోవుచున్న పంతులుగారిని బలాత్కారముగ వెనుకకు నెట్టివైచెను. పంతులుగారు గృభిరోపన్యాసముల నియగలరు. లక్షలకొలది ప్రజలను తనమాటప్రకారము నడిపింపగలశక్తిగలదు. కాని అంతబలవంతుడు గాదు. ఆశెల్లవానిదెబ్బ తాళవలసక్రింద బడెను. ఈ దారుణకృత్యమును కన్నులార చూచుచున్న ప్రజలచిత్త మానసమయమున ఏవిధముగ నుండనో వర్ణించుట అనవసరము. తమనాయకుని శ్వేతముఘ్న డటు లవమానించుట చూచి సహింపజాలక పోయిరి. కుట్టవాండ్లు కొందఱు చేతులుచేసికొని దొరగారిని బలాత్కారముగ బండిలోనుండి వెలుపలికి లాగిరి. మఱికొందఱునిని జేనానుర్దశము చేసిరి. అల్లరినిచూచి రైలుగార్లు నిశ్చేష్టుడయ్యెను. విమేషకాలమైన నచ్చటనిలుచుట కాతనికి కాలాడలేదు. ఇక పోలీసువారిసంగతి చెప్పుకొని లేదు. వా రేదోపనిలో నిమగ్నుడై యుండి, ఆస్థలమునైపునకే అడుగుపెట్టినవారు కారు. ఇంతలో వచ్చు జండా చూపబడెను. రైలుబండ్ కదలెను.

రైలుబండి ప్లేషనులోనుండి బయలుదేరినతయనంతరము ప్రజల లోకరొకరుగ ఇండ్ల దారి బట్టిరి. దొరగారిచుట్టును కొంత మందిప్రజలు మూగియుండిరి. ఇంతవఱకు తమతమ కార్య

ములలో నిమగ్నులై యున్న పోలీసుబ్రాతులు కొందఱు ప్రజలను నానాదిక్కుల చెదరగొట్టి దొరగారిని సురక్షితమగు నొక స్థానమున నుంచిరి. స్టేషనులోనే యున్న డాక్టరుగారిని బిలుచుకొని వచ్చిరి. డాక్టరుగారు దొరగారిని పగీక్షించి అతనికి బలమైనగాయములు తగిలినవనియు, వెంటనే చికిత్సాలయమునకు బంపు డనియు నాజ్ఞాపించిరి.

సంగతినందర్భము లిట్లుండ, మనపంతులుగారు రై లెక్కి స్వగ్రామమునకు సురక్షితముగ చేరిరి. మరునాడు తమపత్రిక యందు, మనదేశమున శ్వేతముఖులు ప్రజలను బెట్టుచున్న శాధలనుగుఱించి ప్రధానవ్యాసమును వ్రాసిరి. రెండుమూడు రోజులలోనే ఈరురంతము దేశమునంతటను వ్యాపించిన దని వ్రాయుట అనవసరము.

రెండు వస్త్ర కరణము

బంగోలునండిలి ప్రభుత్వమువారి చికిత్సాలయమున డాక్టరు జోస్యుల కృష్ణారావునాయుడు ఎల్. ఎం. ఎస్ గారు ప్రధానవైద్యులు. డాక్టరుగారు శాంతమూర్తులు. పేదవారి కష్టసుఖముల నరయుటలో వారికి పెట్టినది పేరు. వైద్యమున డాక్టరుగారు అతినమర్థులని పేరుగాంచినందున, చికిత్సార్థమై వారియొద్దకు వచ్చు రోగులసంఖ్య ఇంతంతయని చెప్పట కష్ట

తరము. భోజనముచేయుటకు సైతము వారికి విశ్రాంతి
యుండుటలేదని ఆ పురవాసు అనుకొనుచుండువారు.

డాక్టరుగారికి ఇరువురు పుత్రులు గలరు. పెద్దవాడగు
సూర్యప్రకాశము బందరునరీదలి జాతీయకళాశాలలో పట్ట
పరీక్షకు చదువుచుండెను. సూర్యప్రసాదము చిన్నవాడు. ఆ
పురమునందలి జాతీయవిద్యాలయమున ఏడవతరగతియందు
చదువుచుండెను. వేసగిసెలవులకు కలాశాలకు సెలవులీయబడి
నందున సూర్యప్రకాశము ప్రస్తుతము తండ్రిగారియొద్దనే
యుండెను ప్రకాశమున కీమధ్యనే వివాహమైనందున, అతని
ధార్య సైతము ఇప్పుడు అత్తగారియందునే యున్నది.

నేడుదయము డాక్టరుగారింటికి వెళ్లినప్పటికి పండ్లు
గంటలకు పైగా నైనది.

“నాన్నగారూ! ఆదొర కెల్లున్నది?” అని సూర్యప్రకా
శము తండ్రిగారింటిలో నడుగుబెట్టిననే ప్రశ్నించెను.

“కొంచెము నింపాదిగానున్నది. పాపము! అతనికి తల
మీద మంచిదెబ్బలు తగిలినవి. అవి నయమగుటకు రెండు
మూడునెల లగు నని తలంచెదను.”

“వానికి బుద్ధివచ్చునట్లు చేసినారండి! ఏమంటారు
నాన్నగారూ! శ్వేతముఖుడైనందున తానుక పెద్దగవర్నరునని
తలంచుచున్నాడు.”

ఈ మాటలకు డాక్టరుగారు కొంతసేపటివరకు ప్రత్యుత్తరమియ్యక యూరకయుండెను. తరువాత కొంతసేపటికి “అబ్బాయీ! దొరగారే గొప్పనేరము చేసినారనుకొనుము. అందులకుగాను ప్రజలందరు వొమ్మగా పడి ఆతనిని చావదన్నట న్యాయమా? ప్రస్తుత అసహాయోద్యమ ధర్మ సూత్రముల కిది విరుద్ధముగదా! మహాత్మున కీసంగతి తెలిసిన నెంతయో విచారించునుగదా! నాదేశీయులు చేయుచున్న యిదుండగముల కెంతయు సిగ్గుచున్నది” అని పలికిరి.

“నాన్నగారూ! మీరు చెప్పినదంతయు నిజమే. అట్టిచో శ్వేతముఖులకును మనకును సక్రమమైనపోరాట మెప్పటికిని సాధ్యము కాజాలదు.”

“సాధ్యము కావలయునని ఎందులకు వాంఛింపగూడదు?”

“అటులు సంభవించుట ప్రకృతిస్వభావమునకు వైపరీత్యము. పోసియండి. ఈకేసులో విచారణ యున్నను మన వైపువాదము వినువా లేరే?”

“అబ్బాయీ! నీ మాటలు నా కిర్థమగుటలేదు. ఎవరైన మన కన్యాయము చేసిన వారిపట్ల కని తీర్పుకొనుట న్యాయ మని యెచ్చట గలదో చూపుము.”

ఈప్రశ్న కేమి జవాబిత్తుమా యని ప్రకాశమునకు తోచక, కొంతసేపటికి “నాన్నగారూ! ఈవిషయమున నెక కార్యముయొక్క న్యాయాన్యాయములు సంఖ్యనుబట్టి నిర్ణ

యించుట కష్టతరము. మనమే ఈనేరము చేసిన గతిమోక్షములు లేవుగదా! అతనికన్ననో అధికారవర్గ మంతయు ఎట్టి సహాయ మైనను చేయుటకు సుసిద్ధమై యుండగలదు.”

“ప్రకాశం! నీ వీ కువాదముతో భారతసంతతికంతయు అప్రతిష్ఠ దెచ్చుచున్నావని తెలియునా? శ్వేతముఖులు సైతము మనవలెనే మానవకోటిలోనివారు. మానవధర్మ సూత్రములు మనవలెనే వారికి సైతము అన్వయించును. వారిలో నొకరు తాను రాజబంధువుననిగాని, గవర్నరుననిగాని చంకలు గొట్టుకొనిన బల మేమైన వచ్చునా?”

“అతనిదేహమునకు బలము రాకపోయినను మానసము మాత్రము బలిష్ఠవంతమగు ననువిషయము తమకు తెలియదా?”

దీనికి జవా బొసంగుటకు డాక్టరుగారి కేమియు తోచలేదు. తరువాత కొంతసేపటికి “అబ్బాయీ! నీవు చెప్పిన దానిలో నిజ మేమాత్రము లేదని నేను చెప్పను. ఏజాతికి చెందినవారైనను, మనవా రొకనిని కొట్టుట కేమాత్రము కష్టముండజాలదు. మనవారిని సైతము, వారివలెనే ప్రోత్సహ మొసంగువారు చాలమంది గలరు. మనవారే.....” అని డాక్టరుగారి కేమియో చెప్పబోవుచుండ, ఇంతలో, వారి కొఱ కెవరో వచ్చి వేచియున్నారని కబురువచ్చెను. వారిరువురు వచ్చినప్రేక్షకుని చూచుటకు వెలుపలికి వెళ్లరి.

మూడవ ప్రకరణము

ఒంగోలు అధికారవర్గమువారికి పుట్టినిల్లని చెప్పవచ్చును. రెండు తాలూకాలను పాలించు నుద్యోగుల కార్యాలయము లిచ్చటనే గలవు. కాశ్యపవారగారిపట్ల పురవాసులు చూపెట్టిన దురంతమునకు వారి కెంతయు మండిపోవుచుండెను. వారిలో ప్రధాను లగు కలెక్టరుగారి విషయము చెప్పనక్కరలేదు గదా! నేరసులను తప్పుణమే పట్టితెండని పోలీసు ఉద్యోగుల కాజ్ఞాపించెను. పోలీసు ఇన్స్పెక్టరు రామలింగముగారు కలెక్టరుగారి యత్తరువులను శిరసావహించి కార్యక్రమమునకు పూనుకొనెను. పోలీసుబ్రతులకు గత రెండునూడుదినములనుండి చేతులకు కావలసినంత పని గలిగినదని పురవాసు లనుకొనుచుండిరి. ఏ సందు గొందులలో గాంచినను వారిమూర్తులు ప్రతిఫలించుచుండెను. ప్రఖ్యాతన్యాయవాదులు, వర్తకులు, ఉపాధ్యాయులు, విద్యార్థులు మొదలగువార నేకులు అరెస్టుచేయబడి ఫైదులో నుంచబడిరి.

దురంతము జరిగిన నాటుగుదినములకు తరువాత డాక్టరు కృష్ణారావునాయుడుగారు తమ గృహమున గూర్చుండి వార్తాపత్రిక నుకదానిని చదువుకొనుచుండిరి. ఇన్స్పెక్టరు రామలింగముగారు ఆ సమయమున వారున్నగదిలో బ్రవేశించి

చిరి. డాక్టరుగారు వారి కుశలప్రశ్నల నడిగిన యనంతరము లోకాభిరామాయణమును కొంతసేపటివఱకు మాటలాడు కొనుచుండిరి. తరువాత కొంతసేపటికి రామలింగముగారు,

“డాక్టరుగారూ! నాయుక్యోగము నిలుచుటమే చాల కష్టతరముగా నున్నదండీ” అనిరి.

“ఎందుకలాగున అనుచున్నారు? కారణమేమి?”

“కాక్కుదొరగరి కేసువలన నా కేమియు తోచలే దండీ.”

డాక్టరుగారు చిలునగవుతో “తోచుట లేదా? నేరస్థులూడటి! అరెస్టుచేసినా రని పట్టణములో ననుకొనుచున్నావే?” అని పలికిరి.

“అప్రనంది. అయినను వారిమీద నేగమును మోపుటకు కావలసినంత సాక్ష్య మింకను మాకు దొరకలేదు.”

“నాగిమీద నేరము రుజువు కాకపోతే వారి నెందుల కన్యాయముగా బంధించిరి?”

“...య్య, మీ రీ విషయమున తొందరపడ నక్కర లేదు. వారు నేరస్థులు కాకపోయిన ఖైదలో నెందుల కుంచెదము? వారు అధికారులను డెట్టుకోందరలు మీకు తెలిసియే యున్నవిదా! కలెక్టరుగారిని చూచిన వారి కెట్టి భయమైన గలదా! ఎప్పుడును పట్టణములో ఏదో యొకగోల చేయుచుందురు. వారికి తగిన శాంతిచేసినగాని లాభములేదు.”

“ఈ కారణములమీద నేనా వారిని బంధించితిరి?”

“లేదండీ. లేదు. మే మంత తెలివితక్కువవార మనుకొనుచున్నారా? కాకుదొరగారిని తన్నుటలో వారందఱు పాల్గొనిరని మాకు కావలసినంత సాక్ష్యము గలదు. అయినను ఆ పాడు పీసలుకోడ్డుగో చెప్పబడిన, విశ్వసనీయు లగు సాక్ష్యము మాత్రము మా కింతవరకును దొరకలేదు.”

“ఎవరో ఎల్లాయల, పుల్లాయల మాటలమీద నేనా వారిని పట్టుకొనినది? ఈ విషయమున మీ ప్రవర్తన అంత బాగుగా లేదండీ. వారిని వెంటనే ఖైదనుండి విడుదలచేసిన గాని మీ గౌరవము నిలువదు.”

“వారినే విడుదలచేసిన నాయుద్యోగమునకు నీళ్లుచల్లుకొనవలసినదే? కేసువిచారణ ప్రారంభ మగుట కింక రెండు దినములు మాత్రము వ్యవధిగలదు. అందువలననే మీ దృఢముకొఱకు ఇచ్చటికి వచ్చితిని?”

“ఈ విషయమున నాతో మీ కేసుపని గలదు? నేనిందులో ఎట్టి సహాయమును చేయగలను?” అని అత్యాశ్చర్యముతో డాక్టరుగారు పలికిరి.

రామలింగము పిల్లగారు ఎంతో విషయముతో “నాయుడుగారు! తెలంచుకొనిన మీ రెంతపనియైన చేయగలరు? మీ రానేర కాలమున క్షేమములోనే యున్నారగుదా! మీ సాక్ష్యమువలన కేసునకు చాలబలము చేకూరగలదు” అనెను.

“అల్లరి జరుగునప్పుడు నే నచ్చట లేనే. టైప్‌ను ఉద్యోగస్థులలో నెక్కిరియింట జబ్బుగా నున్నందున, రోగిని చూచుటకు వెళ్లియుంటిని. అప్పుడు మీ బంధువులు కొందఱు నాదగ్గఱకు వచ్చి సంగతిసందర్భములు చెప్పగా, దొరగారిని చూచుటకు టైప్‌నులోనికి వెళ్లితిని. అప్పటికి రైల్వేయిద్యోగులుతప్ప మఱవరు నచ్చట లేరు. దొరగారిని కొట్టినవారు ఫలానివారని నా కేమితెలియును” అని డాక్టరుగా రనిరి.

డాక్టరుగారు చెప్పు ఈ మాటలు వినుచు పిల్లగారు కొంచెము సేపటివఱకు ఏమియు తెలియనివానివలె నూరకుండి “అలాగునాండీ! అయితే నాకు తెలిసినసంగతి తప్పయియుండును. ఈ సంగతి నాకు ముందుగా తెలిసియుండిన ఎంతయో బాగుండెడిదిగాదా!” అని యింకను నేమియో చెప్పబోవుచుండెను.

“పిల్లగారు! ఆలా అనుచున్నారేమిటి! మీ రేమి చేసితిరి?” అని అత్యాచారితతో నాయుడుగా రనిరి.

రామలింగముపిల్ల తత్తఱపడుచు “అయ్యో! అయ్యో! ఎంతపని చేసితినండీ! అనవసరముగా మీకు లేనిపోని కొందరను కలుగజేసితినిగాదా! అయితే వాడిమాటలు నే నేవిధముగ నమ్మకొందునండీ!” అనెను.

“సంగతిసందర్భము లేమిటో తెలియజెప్పుము. నీకు ఎవరు చెప్పినారు? నీ వేమి చేసితివి?”

“నేడుదయము కలెక్టరుగారు నాకు కబురంపిరి. నేను తత్క్షణమే వెళ్లి వారిదర్శనము చేసికొంటిని. దొరగారు నన్ను చూచి “రామలింగముగారూ! కాక్కుకేసుసందర్భమున మనకు కావలసిన సాక్ష్యమంతయు సంపాదించితిరా” అని ప్రశ్నించిరి. “మహాప్రభో! చిత్తము. నేరము జరుగునపుడు పోలీసుబ్రాతలు లిద్దఱు అచ్చటనుండిరి. వారు నేరస్థులను గుర్తింపగలరు” అని జవాబిచ్చితిని. అంత వారు మండిపడి “నాస్సెన్ను. ఈ అయిదాఱురోజులపట్టి మీరు వెలగబెట్టిన కార్యమింతేనా! పోలీసువారేనా మనకు సాక్షులు? ఇంత పెద్దపట్టణములో నీ కింకెవరును దొరక లేదు కాబోలును” అని పలికిరి. మీరు నమ్ముతారో, లేదోనండి. ఆమాటలు విను నప్పటికి నాప్రాణములు నిలువున పోయినవి. ఏమి చెప్పితినో నాకే జ్ఞాపకములేదు. ఎట్లో వారిని సంశోషపఱచుటకు “ధర్మావతారా! మఱచిపోతిని. తుమింపును. డాక్టరు కృష్ణా శాపు నాయుడుగారు మనసాక్షులలో నొకరు. ఆ కాలమున వారు స్టేషనులోనే యున్నారని తాలూకాగుచూస్తా యొకరు చెప్పినారు. వారు తప్పక నేరగాండ్రను గుర్తింపగలరని తలంచెదను” అని పలికితిననుకొందును. ఆమాటలను విని వారు సంతోషించి “మంచిది. వెళ్లుము. నీపనిచూచుకొనుము” అని పలికిరి.

డాక్టరుగారి మాటలకు కోపపడి “సంగతిసందర్భములు తెలియక నీ విట్లుచేయుట న్యాయమా” అని గద్దించిరి.

“అయ్యా! తాము కోపపడుచున్నాములేదు. కేమి తెలియును? మీరప్పుడు ప్రేమనుదగ్గరనున్నారను. దొరగారిగాయములను పరీక్షించితిరి. కట్టు కట్టితిరి. ఇట్టిపరిస్థితులలో తమ కేమియు తెలియదని చెప్పిన నమ్మనా రెవరు?”

“మంచిది. తప్పేమియో చేసితివి. తత్తణమె కలెక్టరు గారియొద్దకు వెళ్లి జరిగిన సంగతులను నివేదింపుము.”

“డాక్టరుగారూ! మీ రావిధముగ శ్రమపడవద్దు. నేనొక రోజొక సంగతి మరునాటికొకటి చెప్పవాడనుగాను.”

డాక్టరుగా రందులకు సవ్వ “మంచిది. ఈ కార్యము నివలన సాధ్యముకాకపోయిన చేసే కలెక్టరుగారియొద్దకు వెళ్లి సత్యాసత్యములను చెలుపుకొందును” అని పలికెను.

“మీ యిష్టము వచ్చినటులు చేయుడు. కాని పర్యవసాన మే మగునో తెలియునా?”

“ఏమగును?”

“అది అధికారవిహీనము. మనమిరువురము ఒక్క ప్రభుత్వముక్రిందనే సేవచేయుచున్నాము. ఈస్థలముననే మూడేండ్లబట్టి పని చేయుచున్నాము. బ్రాహ్మణేతరవంశ సంజాతులము. కావున మీ కారహాస్యమును వెలిబుచ్చిన నేమియు పరవాలేదు. వినుడు” అని ఇన్స్పెక్టరు పిళ్లగారు “బహిరంగముగ కాకపోయినను, మీకు జాతీయోద్యమముపట్ల

‘చాల సానుభూతి గలదు. ఈ విషయమున ప్రభుత్వము వారికి మీమీద రిపోర్టు పోయియున్నది. మీచర్యలను కను గొనుటకు వారు ప్రత్యేకముగా గూఢచారులను నియమించి యున్నారు. కలెక్టరుగారికి మీవిషయము ఎప్పటికప్పుడు తెలియచునేయున్నది. ఇప్పుడాయనను దర్శించి నిజము జెప్పకొని నను మీమాటలను నమ్ముదురనుకొందురా? అగ్గిలో ఆజ్యము పోసినటులు, మీపై నింక ను అగ్రహించుకొందురు. ఉన్న సంగతులు చెప్పినందులకు ఓమిప్పుడు” అని పలికిరి.

డాక్టరుగారికిమాటలను వినినంతనే యొడలు మండి పోయినది. “జాతీయోద్యమముపట్ల సానుభూతిని దెలుపుట మహాపాతక మని తలంచుచున్నారా? అదంతా పోసేయండి. దానికని ఈ దొంగారి కేసునకును ఏలాటిసంబంధ మున్నదండీ” అని అడిగెను.

“డాక్టరుగారూ ! మీరటుల తొందరపడిన లాభము లేదండీ. జాతీయోద్యమమునకును, ఈ కేసునకును ఏలాటి సంబంధము లేనిమాట నిజమే. ఉద్యమముపట్ల మీకు అభిమాన ముండగూడదని నేను చెప్పుటలేదు. అయినను ప్రభుత్వము వారటులు తలంతురా? వారి దృక్పథము వేఱు. మనది వేఱు.”

“ఇన్స్పెక్టరు గారూ ! మీరు చెప్పినదంతయు నిజమే. కాని ఈ కేసునుండి నే నేవిధముగ దప్పించుకొనగలనో చెప్పండి !” అని అడిగెను.

డాక్టరుగారు తనమామలలో చిక్కినాడని ఇన్స్పెక్టరు పిళ్లగారు తనలో తా నానందించుకొనుచు “డాక్టరుగారూ! దానిని మీరే ఆలోచించుకొనవలయును. ఒక్క నిమిషము మేజిస్ట్రేటుగారి కార్యాలయమునకు వచ్చిన చాలును. నావెంట పోలేను తాణాకు వత్తురా? అచ్చట బంధింపబడిన నేరస్థుల నెకసారి చూచి పోవచ్చును. ముందుగా నెకసారి వారిని చూచినగాని కోర్టులో వారిని గుర్తించుట కష్టతరము. ఇతరులెందఱో కేసులో మనపక్షమున సాక్ష్యమియ్యబోవుచున్నారు. దానిని మీకు వినిపింపగలను? ముందే తంతంతయు తయారుచేసికొనిన మంచిదిగదా! తరువాత ఈ కేసులో ఎట్టిసంబంధమును మీకు ఉండకుండ చేయుభారము నాది” అనెను.

ఈ మాటలను వినినపుడు డాక్టరుగారి పరిస్థితి యెటులున్నదో, ఇదట వ్రాయుట అనవసరము.

“ఏమిటి! నిర్దోషులగు నా జేతీయులకు వ్యతిరేక్తముగా తప్పుడుసాక్ష్య మియ్య ప్రోత్సహ మొసంగెదవా? నీవంటి అధికారులవలననే, అధికారవర్గమున కపకీర్తి వచ్చుచున్నది. నీవంటిసీచులు నాయుంటిలో నుండనక్కఱలేదు. వెళ్లుము. ఎవడురా! అక్కడ. ఈ దుర్మార్గుని ఇంటిలోనుండి వెడలదలుముడు” అని అరిచెను.

ఇన్స్పెక్టరుగారు లేచి వెళ్లుచు “మాట నెమ్మదిగా రానిమ్మ! నీకు తగినశాస్త్ర చేయకపోయిన నాపేరు రామ లింగముప్పయ్యా?” అనెను.

డాక్టరుగారు “నీవు పెట్టగల కష్టములన్నియు జూడ గలను. నీవంటి నీచులవలన భారతసంతానమున కంతయు నప కర్తి వచ్చుచున్నది. నీవు మా యింటిలో నుండదగినవాడవు కాదు” అని ఇంటిలోనుండి ఇన్స్పెక్టరుగారిని వెడలదఱిమెను.

నాలుగవ ప్రకరణము

ఇన్స్పెక్టరు రామలింగముగారు డాక్టరుగారి యింటి నుండి తిన్నగా పోలీసుతాణాకు వచ్చిరి. అచ్చట నున్న యొక బంజ్రాతును బిలిచి “జమేదారూ! డాక్టరుగారి కుమార్తె పేర్లు తెలియునా?” అని అడిగెను.

“నీ డాక్టరుగారి కుటుంబాండ్రు”

“నాయుడుగారి కుటుంబాండ్రు. అంతకన్న మహనీయు లెవరున్నారు? దొరతనమువారి ఉప్పును దినుచు రాజద్రో హులైన ఆ డాక్టరుగారి కుమార్తె నీకు తెలియునా?”

“ఆ. ఆ పిల్లవాండ్రను అప్పుడప్పుడు చూచుచున్నా నండి. వారి పేర్లుమాత్రము తెలియవండి”

“మంచిది. నీవు వెంటనే వెళ్లి ఆ కుట్టవాండ్రు పేళ్లను కనుగొని రమ్ము” అని యాతని కాజ్ఞాపించెను.

చిత్తమని జమేదారు డాక్టరుగారి యింటివైపు వెళ్లెను.

రామలింగముగారు కోపముతో మండిపడుచు తానా లోని వసారాలో నిలువటు పచారు చేయుచు తనలో నేదేది యో గొణుగుకొనుచుండెను. అత డేమనుకొనుచున్నది శ్రద్ధతో విందుము.

“ఏమి? కాల మేలాగున మాశీర్షావుచున్నది! నన్ను వాడు తిట్టువాడా! వెడలదలుముటకు సేవకుని బిలుచునా? తా నొక గొప్పచుహారాజు ననుకొనుచున్నాడు. అబ్బాయి! మంచిది. ఇక నిమేష కాలములో అబ్బాయికి ప్రాయశ్చిత్తము చేయించెదను చూడుము. కుమార్తె నిద్దటిని ఇప్పుడే చెఱశాలలో బెట్టించెదను. అంతటితో సూరకుందునా! వానిని నాకాళ్లక్రింద పడద్రోసి త్రొక్కివైచెదను ఏమి చేసిన మంచిది! ఆ. తెలిసినది. క్రిమినలు చార్జీ యొక్కట్ల వానిమీద దేవలయును. ఎట్టికేసును బెచ్చిన మంచిది? రాజ కీయ సేరిస్థలు వెచ్చుచుండు దొంగసొత్తును తక్కువధరలకు కొనుచున్నాడని నేర మారోపింపవలయును. ఈ విషయమున సాక్ష్యమును సంపాదించుట అంత గొప్పలోనిది కాదు. అతని యింటిని పరిశోధించిన మనకు కావలసిన దొంగసొత్తంతయు దొరకగలదు. ఈ కార్యమును సాధించుట కష్టతర మని తెలి

యును. అయినను ఫరవా లేదు. డిప్యూటీమేజిస్ట్రేటు: గారీ కేసును నమ్మెదరా? సమ్మకపోతే వానిగతియేమగునో తెలియదా? వారికి మనలనుచూచిన ఎంతయో భయము. అఫవా డాక్టరుపట్ల గల అభిమానముచే కేసును కొట్టివేయు ననుకొందము. అదియు చూచెదము. నే నీవిషయము సూపరెం టౌండెంటుగారితో మానవిచేసికొనిన అబ్బాయిగతి యేమగునో తెలియునా? రాజకీయ కేరములలో ఈమేజిస్ట్రేటు ముద్దాయిల వైపు పక్షపాతము జూపుచున్నాడని సూపరెంటౌంటుదొర గారు ప్రభుత్వమువారికి వ్రాయును. అబ్బాయిని ఉద్యోగము నుండి యూజుబెజికితి మనియో లేక ప్రమోషనును నిలిపి మల్కొక స్థలమునకు బదలాయించిమనియో మఱునాటికెజ్జెట్టు లోనే ప్రభుత్వముఖ్య కార్యదర్శిగారు ప్రకటించెదరు. ఈ సంఘటనలన్నియు వెలిసియే డిప్యూటీమేజిస్ట్రేటు మనల నాశ్రయించియుండురు. ఇదియే అధికారహాస్యము. పోనియండి. ముకోరిక ప్రకారమే, డాక్టరు దోషి యని పీర్జానించి నెవ న్నకు బాగును. అచ్చట పెద్దగండమును చాటవలెను. జిల్లా జడ్జిగారు కేసును నివారించి “డాక్టరుగారు గొప్పయుద్యోగి. సుప్రసిద్ధవాతనానకు సంబంధించినవారు. అట్టివారు దొంగ సొత్తును కొనెదరని నే నెన్నటికిని గమ్మజాలను. కేసంతయు పోలీసువారు కల్పించినదే” అని మనల చెడబడ దిట్టి కేసును కొట్టివేయవచ్చును. ఈ జడ్జిలను నమ్మరాదు మనపేరినిన తలకింటకము. వీరిమీద మన ఆటలు సాగవు. కావున ఏమి

చేయవలయును? అట్లేలేసినది. ఈవిధముగ చేసి బాగుగ నుండును. నిన్న చీమకుర్తి అల్లరులలో దెబ్బలు తగిలినవాని కొందఱిని చికిత్సార్థమై ఈడాక్టరునెద్దకు బంపియుంటినిగాదా! గాయములు అల్లరులలో తగిలినవికావని యీతడు వ్రాసియు న్నాడు. నే డామనుష్యులలో కొందరిని బట్టుకొని, తమకు అల్లరులలో బలమైన గాయములు తగిలినను డాక్టరు, తగువిధో ధస్తులనుండి లంచము పుచ్చుకొని అన్యాయము చేసినాడని అర్జీ నెప్పించెదను. లంచము కేసులోనుండి తప్పించుకొనలేక ఆతడు అల్లాడవలసియుండును. అథవా, డాక్టరుగారిని చూచి వారు భయపడి నామాట వినకయున్న వారిని పైగలో పెట్టి 110-వ సెక్షన్కు కఠినశిక్షను వేయుట లేనా? ఇరంతయు వారికి తెలియును. నేను చెప్పినవిలు చేయగలరు. డాక్టరునకు తగిన శాస్త్ర చేయుపగలను.”

అని పిల్లగారు తనలో తా నేమి యో యనుకొనుచుండి ఇంతలో జమేదారు వచ్చి, ఆయనకు కావలసిన సంజాయిషీ నిచ్చెను. వెంటనే పిల్లగారు తమ కార్యాలయములోనికి వెళ్లి గూరుచుండి, డాక్టరుగారి యింటిని సోదాచేయుటకు ఉత్తరు విప్పింపగోరుచు కలెక్టరుగారిపేర నొక అర్జీని బంపుకొనెను. దానిప్రతి నిడు ప్రచురించుచున్నాము.

“సార్వభౌముడు చిర కాలము వర్ధిల్లుగాత :

హుజూరువారు నా కాజ్ఞాపించినప్రకారము కాక్కు దొరగారి కేసులో పనిచేయుచుండగా ఇరువురు బాలకు లీసేరమున పాలుగొనినారని ఇప్పుడే నాకు తెలియవచ్చినది. వీరు మనయూరిలోని డాక్టరు కృష్ణారావునాయుడుగారి పుత్రులు. సూర్యప్రకాశము, సూర్యప్రసాదము అనువారలు. సూర్యప్రకాశము బందరులోని జాతీయకలాశాలలో పట్టపరీక్షకు చదువుచున్నాడట. అతని ప్రోద్బలముచేతనే తక్కిన ముద్దాయిలు చెలకేగి దొరవారిని కొట్టినారని తెలియవచ్చుచున్నది. క్రిమినలు ప్రొసీజరుకోడ్లు 54-వ సెక్షనుక్రింద ఇద్దరిని అరెస్టు చేయుటకు ప్రయత్నము చేయుచున్నాను.

ఇంకను ఈవిషయమున విచారణ నలుపగా, ఈమధ్య బందరులో జరిగిన అల్లరులలో సైతము ప్రకాశమునకు చాలవఱకు సాబంధ మున్నదని తెలియుచున్నది. అది డిచ్చట స్వదేశీసమితి అనుపేర నెరి సంఘమును స్థాపించి కుఱ్ఱవాండ్రు అంటేల నేవిధముగ నుపయోగింపవలయునో చూపుచున్నాడట. ఈ సంఘమునకు పురవాసు లనేకులు చందాలనిచ్చుచు పోషించుచున్నారట. ప్రకాశములేమ్మడు సూర్యప్రసాదము ఈ విషయమున అన్నకు మించినవాడట. ఇతను సైత మొక సంఘము నేర్పఱచి యూరోపియను స్త్రీపురుషాదులమీద రాళ్ల నేవిధముగ రుద్దవలయునో, వారి రాకపోకల నడ్లగించుటకు ఏయేపనుల చేయవలయునో, సంఘసభ్యు లగు కుఱ్ఱవాండ్రకు బోధించుచున్నవాడట.

ఇదియుగాక, దొరగారిని కొట్టుటకు ఉపయోగింపబడిన దొడ్డుకట్ట యొకటి డాక్టరుగారి గృహమున దాచబడియున్న దని తెలియుచున్నది. ఆయనకుమాళ్లు స్థాపించిన సంఘము లకు సంబంధించిన పుస్తకములు మొదలగునవి అనేకములు వారియింటనే యున్నవట. వానిని పరీక్షించిన, దొరగారి కేసు నకు సంబంధించిన విషయము అనేకములు తెలియగలవు. కావున ప్రభువులవారు అనుగ్రహించి క్రిమినలు ప్రొసీజరు కోడు 96 వ సెక్షనుక్రింద డాక్టరుగారియింటిని పరిశోధించుటకు వారంటును దయచేయ త్రాగించుచున్నాను.

డాక్టరుగారు ప్రభుత్వోద్యోగులైనను రాజకీయవిషయములలో పాల్గొనుచున్నారని ప్రభువులవారికి మనవి చేయవలసి వచ్చినందులకు తీర్పుంపుడు. స్వదేశోద్యమముపట్ల వారికి గల సానుభూతి ఇంతంతని విర్దింప నలవి కాదు. వారియింటిలో స్వదేశవస్తువులు తప్ప మతేదియు ముట్టరట. ఈ పురమున నెలకొల్పబడిన స్వదేశ పారిశ్రామికయంత్రాగారమున డాక్టరు గా రొక భాగస్థులట. ఇతరు లనుమానించెద రని ఈ కర్మాగారమునకు సంబంధించిన వాటాలను తన భార్యపేరిటితో కొనియున్నారట. ఆయనకుమారులు మన కేసులో ముద్దాయిలైసండున డాక్టరుగారి సాక్ష్యమువలన మన కేమాత్రము లాభదాయకము గాదని నాయభిప్రాయము. కావున ప్రభువుల వారు ఆయనపేరును మన సాక్షులజాబితాలోనుండి కొట్టి వేయ విన్నవించుకొనుచున్నాను.

• ఈ డాక్టరుగారు పురములోని పెద్దమనుష్యులతో క్రభు
వులవారిని ఇతర ఉద్యోగస్థుల నెవరినిగాని లక్ష్యముచేయ నని
చెప్పుచున్నాడట.

భవద్విధేయ సేవకుడు,

రా మ లింగ ము పి త్ల.”

ఆనాడు సాయం కాలములో పుగనే డాక్టరుగారి పుత్రు
లిద్దఱు అరెస్టుచేయబడి కారాగారమున నుంచబడిరి. పోలీసు
వారి యీ దురంతమును వినిన పెద్దమనుష్యులలో కొందఱు
ఇన్స్పెక్టరును ఆనాడే దర్శించి. ఆ కుష్టవాండ్లిదండ్రుని జామీ
నుమీద విడుదలచేయగోరిరి. పిళ్లగారు “మీ రిందులో
జోక్యముపుచ్చకొనుట మంచిది గాదు. రాజకీయసేరస్థులను
జామీనుమీద విడుదల చేయగూడ దని కలెక్టరుగారు ఉత్త
రువుల పాలించియున్నారు.” అని ప్రత్యుత్తర మిచ్చి వారిని
సాగనంపెను.

అయిదవ ప్రకరణము

అయిదవ ప్రకరణము

రామలింగముగారు తాణాలోనే కూరుచుండి, సుబ్బి
సెట్టిగారి ఆవుల నపహరించుకొనిపోయినాడని ఖైదీచేయబడిన
నొకనితో నేదియో మాటలాడుచుండెను సేరస్థుడు చేతు
లను కట్టుకొని “బాబయ్యా! నిన్నటిదినము నా నాగలివెద్దలను

అమ్మించగా వందరూపాయలు వచ్చిపోయిన మొత్తమును
పుచ్చుకొని న స్వీకర్తములనుండి తప్పించుకొని వేరుగా
చుండెను. రెండువందల రూపాయల కొక చిల్లిగవ్వ తక్కు
నైనను పుచ్చుకొన ననియు సడరులెక్కను మఱుసటిదిన ముద
యములోపుగ తన కర్పింపకపోయిన, మేజస్ట్రేటుగారిచో చెప్పి
విచారణను ప్రారంభింతు ననియు, రామలింగముగారు పట్టు
పట్టెను. ఇంకొలో పోలీసుబంద్రాతోకడు కలెక్టరుగారియొద్ద
నుండి యుత్తర మేదియో దీసికొనివచ్చి యాశ్రయచేతి కిచ్చెను.
అందు కలెక్టరుగారు రామలింగముగారు వ్రాసిన విషయముల
నామోదించుచు, పట్టరు నాయుడుగారి గృహమును వెంటనే
సోదా చేయవలయునని యుత్తరు వీయబడియుండెను. కాని
చదివినవెంటనే రామలింగముగారికి గలిగిన ఆనందమును వర్ణిం
పదరమా! ఆ సూక్ష్మసమయమున తన పట్టంతయు వదలి
నేరస్థుడు సమర్పింపదలంచుకొనిన వందరూపాయలను పుచ్చు
కొని డిప్యూటీమేజస్ట్రేటుగారి కీవిధముగా రిపోర్టు వ్రాసెను.

“రాముని కేసువిషయమున కావలసిన సాక్ష్యమును
సమకూర్చుచుండగా అతడు విద్వోషి యని తెలియవచ్చినది.
సుబ్బిస్ట్రోగారి ఆశ్రయ పలుగును ప్రశ్నించుకొని ముద్దాయి దొడ్డి
లో జొరబడి గడ్డినిమేయుచుండెనట. వానిని బందిలిదొడ్డికి బంపు
నుద్దేశ్యముతో ముద్దాయి తన యింటిలో కట్టివేసికొనెను.
ముద్దాయిమీద మా జవానులు పొరపాటున ఈనేర మారో

హించినందులకు విచారకరముగా నున్నది. కేసును తమ పైలు లోనుండి కొట్టివేయ గోరుచున్నాను.”

తదనంతరము మనమిత్రుడు తన దుస్తులను ధరించి ఇరువదిమంది పోలీసుసిబ్బందిని వెంటగొని డాక్టరుగారి యింటి వైపునకు మరలెను. మార్గమధ్యమున నగపడిన ఇద్దరు పెద్ద మనుష్యులను సోదాసమయమున పంచాయతీదారులుగ చుండుట కాహ్వానించి సత్వరముగ డాక్టరుగారి యింటికి వచ్చెను. అంత పోలీసుసిబ్బంది తమగృహమున ప్రవేశించుటకు కారణ మరయజాలక ఆశ్చర్యమగునై యున్న డాక్టరు గారికి పిల్లగారు కలెక్టరు ఉత్తరువులను జూపి, సోదాసమయ మున తనకార్యమున కేలాటి ఆటంక ముండకుండుటకుగాను ఇంటిలోని ఆబాలగోసాలమును ప్రక్కయింటిలోనికి బాపి నై చెను.

పిమ్మట గృహమును సోదాచేయుటకు ప్రారంభించెను. ఇంటిలోనున్న వస్తువులనన్నిటిని వెలుపలికి దెప్పించెను. పెట్టెల తాళములు తీసివేయబడెను. వానిలోని సామానునంతయు క్రింద పాట వేయబడెను. శాలువాలు, చీరలు, చొక్కాయలు, దోవతులు, అవి యివి యననేల వారియింటిలోనున్న వస్తువు లన్నియు గాలి కెగిరిపోవుచుండెను. డాక్టరుగారికోడలు తన భర్తకు వ్రాసిన యుత్తరములకట్ట యొకటి పెట్టెలో కనబ డెను. దానిని చూచినంతనే పిల్లగారి సంతోషము వర్ణింప

నలవితాడు. “ఇంక అరాజక సంఘములవారి రహస్యము లనేకములు దొరికగల”వని చంకలు గొట్టుకొని సాగెను. దానిని తన అంగీలో దాచెను. సూర్యప్రకాశము పెట్టెను తెఱవగా మాలవప్రభువును గ్రంథము కనబడెను. దాని సైతము భద్రపఱచెను. సామానునతియు పరీక్షించిన యనంతరము ఇంటిలో బ్రవేశించెను. తన కగపడిన బీరువాలను పగులగొట్టసాగెను. అద్దపుకిట్టలు, అలమారాలు ఎన్నియో బద్దలగుచుండెను. ఇంతలో ఈమహానీరు ఊగుకుండినవాడుకాడు. దాక్షిణ్యగారి మంగులగదిలో ప్రవేశించి అంకలిబుద్ధ నతిజాగ్రత్తగా పరీక్షించసాగెను. ఇంటి జనాభిరువుల పుస్తకములను పరీక్షించెను. ఒక బీరువా తెఱవగా బొమ్మలపుస్తకము లనేకములు కనపడెను వానిని సైతము అతిజాగ్రహకతతో పరీక్షించి, నిలకుమహారాజు, గాంధమహాత్ముడు మొదలగు నాయకుల ఛాయాపటము లాయనకండ్ల యెదుట బడెను. వానిని దాచియుంచుట సేవకునికిచ్చెను. మరొకచో వార్తాపత్రికల సంపుటయు లగపడెను. వానిని అతిజాగ్రహకతతో పరీక్షించి, వానిలోని కొన్ని వ్యాసములను కత్తిరించి తనయొద్ద నుంచుకొనెను. ఇంకొక బీరువాను తెఱవగా అంకు “విషద్రావకములు” అని పెద్దఅక్షరములు గల యొక పలకను చూచెను. ఆ ద్రావకములలో బాంబులను చేయుటకు వాడబడు వస్తువు తేమైన గలవో చూడసాగెను. వానిని పరీక్షించి

చుచుండగా అపూర్వముగ మం దొకటి ఆయనకంటబడెను. దానిమీద ఫ్రెంచిభాషలో నేడియో వ్రాయబడియుండెను. ఎంత ప్రయత్నించినను అందుగల వస్తువు ఫలానిదని గ్రహించ జాలకపోయెను. దానిమూత తెరచి, యాఘాఁించి, తనతో నున్న పంచాయతీదారులను విలిచి “ఈ సీసాను చూచితిరా? ఎంతవని జరిగినదండీ! డాక్టరుగా రింగరాజద్రోహు లని కల లోనైన దలచియుండలేదు. నాయుడూ! ఎంతవనిచేసితివిరా?” అనుచు మరొకసారి ఆమంపును పరీక్షించి “అయ్యా! దీని వాసన మొకసారి చూపండి” అని పంచాయతీదారుని చేతి కీయబోయెను.

“క్షమింపవలెను. నిన్నటినుండి ఆ పాడుపడినెము నన్ను వేధించుచున్నది. తాము చూచిన మేమందఱును చూచి నటులనే” అని పంచాయతీదారుడు పలికెను.

“అయ్యా! ఇందులో ఏమియు హాని లేదు” అని పిల్ల గారు మఱొకసారి దానిని తెరిచి వాసనచూచెను. రెండు మూడు జొట్లను తన నాలుకమీద వేసికొనెను. నోరంతయు వెగటుగనుండెను. దాని పేరేడియో చెప్పుమని పంచాయతీ దారులలో మొకరిచేతి కిచ్చెను. ఆయనగారు దానిమూతపై గల అక్షరములను చదివి ప్రాన్సుదేశమున తయారైన యొక విధముగ సారాయ మని చెప్పెను.

తదనంతరము రామలింగముగారు డాక్టరుగారి పడక గదిలోనికి వెళ్లి అచ్చటగల తలగడలను, పలుపులు మొదలగు వానిని పరీక్షింప నారంభించెను. తనవెంటనున్న పంచాయతీ దారులతో “అనేకపర్యాయములు నా కీగదులలోనే రాజద్రోహసంబంధము లగు వస్తువులు అగపడుచుండెడివి” అనెను. వానిని ఎంత పరీక్షించినను, ఆయనకు కావలసిన వేమియు కనుబడలేదు. తరువాత రెండుమూడుగదులను చూచి, వెలుపలికి వచ్చెను. తా నితవలకు సంగ్రహించిన వస్తువులను పంచాయితీదారులకు చూపెట్టెను వాని జాబితాను వ్రాసికొనెను. తదనంత మాతని కేదియో జ్ఞాపకమునకువచ్చినందున సేవకు నొకనిని బిలిచి “మఱచితిని. లోనికి వెళ్లి లాటీ లేవైన అగపడిన తత్తణమే తీసికొని రమ్మ” అని యాజ్ఞాపించెను.

సోలీసువారి అధ్యక్షముననో, మరి దేనివలననో, కర్నూలుమండలమునకు సంబంధించిన యొకరు డాక్టరుగారి యొద్దో నొకరిగిరి చేయుచుండెను అతనియొద్ద దుడ్డుకట్ట యొకటి గలదు. సోలీసుజవాను లొకట్టుచు దెచ్చి తమ అధికారి చేతి వచ్చిరి. దాని నాయన శ్రద్ధతో పరీక్షించినను, తన కార్యమునకు కావలసిన కూపీ యేమియు కనబడలేదు. దానిని సైతము నెత్తురుమొకలు గలలాతీ యొకటి” యని జాబితాలో చేర్చెను. దైవచిత్ర మేమియోగాని, మఱునా డాక్టరు, న్యాయస్థానమున నొకచగ, దాని నిండుగ నెత్తురు

మరక లుండెననిమాత్ర మిచట నుదాహరించిన చాలును. జాబితాయందు పంచాయతీదారుల సంతకముల గైకొని, తాను సంగ్రహించిన వస్తువులను జవానులపరము చేసి, మన మిత్రుడు రామలింగముప్పిళ్లగారు గృహభిముఖు డయ్యెను.

ఆరవ ప్రకరణము

పోలీసుసిబ్బాది ఇంటిలోనుండి వెడలిపోయినవెంటనే, డాక్టరుగారు పరిశోధన కాలమున తనయింటనున్న పంచాయతీ దారులను కలిసికొని “అయ్యా! ఆ రామలింగము మా యింటి లో చేసినపనులన్నియు తాము కన్నులార గాంచితిరి గదా!” అనెను.

“అవును. మీరు జరిగిన ఈ పరాధవమునకు మా కెంతయో విచారకరముగ నున్నది” అని పంచాయతీదారు లలో నొక రనిరి.

“నే నిపుడు కలెక్టరుగారిగృహమునకు వెళ్లుచున్నాను. తాము నావెంట రాగలరా?” అని వారి నడిగెను.

“మే మెందులకండీ” అని మరొక పంచాయతీదారు డడిగెను.

“నేను దొరవారిలో రామలింగము చేసిన దురంతము నంతయు మనవిచేసికొందును. కలెక్టరుగారు దయార్ద్రహృద

యులు. వారు నాకు తప్పక న్యాయము దయచేయగలరు” అని డాక్టరుగారు పలికిరి.

ఈ మాటలకు వినిపిమ్మట మన శంచాయతీదారు లేమియు మాటలాడలేదు. డాక్టరుగారే మరల “ఏమనెదరు? నా వెంట వచ్చెదరా. లేనా చెప్పుడు.” అని వారల నడిగెను.

అంత వారిలోనొకడు “డాక్టరుగారూ! మీరే స్వయముగా వెళ్లి కలెక్టరుదొరవారిలో మనవిచేసికొనిన శ్రేయోదాయకముగ నుండును. వారు చాల మంచి వారిని మీరే చెప్పుచున్నారుగదా! ఇక మే మెందులకు? అదియుగాక, ఇది చాల అపాయకరమైన విషయము. అన్యూ లీవిషయమున జాతబడుట అ తనాగుగా లేదు” అనెను.

ఇకొకడు “డాక్టరుగారూ! నే నొకసంగతి చెప్పెదను. కలెక్టరుదొరగారు ఎంత మంచివారైనను, ఈవిషయమున మాత్రము, వారు మీ కేమియు సహాయము చేయజూరు. అదియుగాక, పోలీసువారి దయాదాక్షిణ్యములవలన బ్రతుకు వారము మేము, అట్టిచో వారికే వ్యతిరేకముగా ప్రవర్తించిన మాగతి యేమగునో తెలియునా?” అని పలికెను. ఈమాటలకు డాక్టరుగారికి పట్టరానికోపము వచ్చి “మీ యిష్టప్రకారమే ప్రవర్తించండి” అనెను. వారు “చిత్త” మని తమ ఇంట్ల దోవ బట్టిరి.

పిమ్మట డాక్టరుగారు కలెక్టరుగారిగృహమున కరిగెను దొరగారు క్రీడార్థమై క్లబ్బునకు పోబోవుచుండెను. డాక్టరుగారు రాయనకు సలాముచేసి నిలువబడెను.

“ఓహో! మీరా! ఎందులకు వచ్చితిరి?” అని కలెక్టరుగారు ప్రశ్నించిరి.

“ప్రభూ! నా కొక గొప్ప ఆపద సంభవించినది. మీ సహాయము నపేక్షించి ఇచ్చుట కరుదెంచితిని? అని యింకను నేమేమో చెప్పబోవుమండ, దొరగా రడ్డమువచ్చి

“మీరు చెప్పదలంచిన విషయము నాకు తెలియును. కాక్సుదొరగారి కేసుసందర్భమున మీ కుమారులు అరెస్టు చేయబడిరి గదా?” అని ప్రశ్నించెను.

“చిత్తము. నాపై గల పగమీద ఇక్కొప్పెట్టిది నా కుమారులను అరెస్టుచేసినారు. మరల ఇప్పుడు.....” అని డాక్టరుగారు రేమియో చెప్పబోవుమండ, కలెక్టరుగారు మండి పడి “ఏమి పలుకుచున్నావు? ని పిల్లవాడ కేసును రేపు విచారణచేయుదు రని తెలిసియు ఎంతదైర్యముతో నాయొద్దకు వచ్చితివి?” అని మాటుమాటాడక తనకై వెలుపల వేచియున్న బండిపై నెక్కి క్లబ్బునకు వెళ్లెను.

డాక్టరుగారు రేమి చేయుటకు తోచక తన యింటిదారి పట్టెను.

ఏడవ ప్రకరణము

రాత్రి ఏనిమిదిగంటలకుపైగా నైనది. డాక్టరుగారి యింటిలో నంట ప్రయత్నము లేవియు ఇంతవరకు జరుగలేదు. అందఱు విచారముగ్నులై యుండిరి. డాక్టరుగారి స్థితిని చెప్పనక్కఱలేదు. శిరోవేదనచే బాధపడుచు మంచము మీద పరుండియుండిరి. ఆయన కుమార్తెలలో నొకఱు ఆయన చెంత గూర్చుండి యుపచారము చేయుచుండెను. కోడలు వినవక్కాణునై గొని మామగారికి విసురుచు ఆయనయొద్ద నిలువబడియుండెను.

సేవకు డాక్టరు వాసున్న సలమునకువచ్చి “బాబయ్యా! ఎవరో మీకొకకు వచ్చి వెలుపల వేచియున్నారు. వారి రాకకు కారణ ముగితిని. వారి యింటిలో నెవరికో జబ్బుగ నున్నదట. మిమ్మును చూడవలయు నని వారు కోరుచున్నారు” అని చెప్పెను. “నా దేహము సుస్తీగా నున్నది. ఇంకే డాక్టరు నైన చూడుమని చెప్పము” అని డాక్టరుగా రనిరి. సేవకుడు వెళ్లిపోయెను.

పదిగంటలకుపైగా నైనది. మరల నెవరో డాక్టరుగారి యింటియొద్దకువచ్చి డాక్టరుగారిని పిలువసాగిరి. సేవకుడు మరల డాక్టరుగారియొద్దకు వచ్చి “బాబయ్యా! మరల వారే వచ్చి

నారు. తమదర్శనము చేయనిది వెళ్ల సని అతడు పట్టుపట్టి యున్నాడు” అనెను.

“మంచిది. వారిని బోధింపి రమ్మనుము” అని డాక్టరుగా రనిరి.

స్త్రీలందఱు లోనికి వెళ్లిరి. వచ్చిన ప్రేక్షకుడు డాక్టరు గారికి సమస్కరించి “డాక్టరుగారూ! మేము చాలా ఆపదలో నున్నాము. మామీద కటాక్ష ముంచి రక్షించుభారము మీ మీద గలదు” అని వేడుకొనెను.

“సంతతి యేమియో చెప్పుము.” అని అతని నడిగెను. ప్రేక్షకు డేమియు ప్రత్యుత్తర మియలేదు.

డాక్టరుగారు మరల “మీలో నెవరికి జబ్బు? తన నామే చెప్పుము” అని ప్రశ్నించెను. ప్రేక్షకుడు “అయ్యా! ఏమి చెప్పటకును శోచకున్నది” అని ఏడువసాగెను.

డాక్టరుగారు “నీ వెవరవు?” అని ప్రశ్నించెను.

“అయ్యా! నే నొక పోలీసు అధికారిని. నాపేరు గోవింద రాజులు. మాయజమానుడు చాల ఆపదలో నున్నాడు. నేడు మీయింట జరిగినవిషయముల కాయన ఎంతయో చింతించుచున్నారు. ఆకార్యమునకు గాను మిమ్ము తమింప బ్రార్థించుచున్నారు” అని నుడివెను.

“సరే. ఆసంగతుల కేమిలే? ఇప్పుడు జాయనకు వచ్చిన జబ్బేమి?”

“గుండెలో చాల నొప్పిగ నున్నది. ఊరిక వాంతుల జేసికొనుచున్నారు. మీరు వచ్చి చూడ వేడుచున్నారు.”

“నేనిప్పుడు రాజాలను. ఈపురములో వైద్యులెందఱో గలరు. వారిలో ఎవరియొద్దకైనను వెళ్లమను.”

ఈమాటను వినినంతనే గోవిందరాజులుగారు తన అంగీలోనుండి వందరూపాయలనోటును తీసి “అయ్యా, మా మీద కరుణ యుంచి రిక్షీపుసు” అని దానిని షాక్టరుగారి కేయబోయెను.

ఉబ్బును చూచినంతనే, షాక్టరుగా రనుమానించి “ఓ. తెలిసినవి మీతంత్రిములు! ఉబ్బుమూలకముగ నైన నాకు ఆశ పెట్టబోవుచున్నారా? మీవలె నాకు ఉబ్బుమీద భ్రమలేదు. పొమ్ము. మీరు లక్షరూపాయల నిచ్చినను నేను రాజాలను. ఇంకొకరియొద్దకు వెళ్లుడు. ”అనెను.

గోవిందరాజులుగారు ప్రేకమును మరిల తన జేబునందుకొని వెడలిపోయెను.

గోవిందరాజులు వెళ్లిన యనంతరము షాక్టరు గారి భార్య ఆయనయొద్దకువచ్చి “మీరు చాల అలసియున్నారు.

డాక్టరు గా రామెను లేవదీసి సంగతిసందర్భములను గనుగొనెను. ఆమె ఆనాడు జరిగిన సంగతులనన్నిటిని పూస గ్రుచ్చినట్లు ఆయనకు నివేదించెను.

“వా రిచ్చట త్రాగినారా? ఏమందె యుండును?”

“మీ ఔషధముల గదిలో వారున్నపుడు ప్రాన్సు దేశములోని సారాయ మనుకొని యొకబుడ్డిని దెరచి అయి దారుబొట్టులను నోటిలో వేసికొనినారని జవాబు చెప్పుచున్నాడు.”

“ఆ. సారాయమువలె నున్నదా? ఒక్కసారిష మాగండి” అని చికిత్సాలయములోనికి వెళ్లి కొంతసేపటికి మరలివచ్చెను.

“ఎంతవని జరిగినదంటే. అది విషమంటే అమ్మాయి! మీరిచ్చటనే యుండండి. మీవారినిచూచి ఇప్పుడేవచ్చెదను” అని కొన్నిమందులను తన వెంటదీసికొని తాళాకు వెళ్లెను.

నాటిరాత్రియంతయు డాక్టరుగారు తాళాలోనే యుండి రోగికి ఉపచర్యచేసెను. చెల్లెవాటుబామునకు, రామచింగము గారు తేరుకొని, ఇటువంటి తరుగ నారంభించెను.

తుదిమాట

పాఠకమహాశయులార ! మనకథ నింకను వెంచి, మీకు శ్రమయిచ్చుట నా కేమాత్రమును నిష్ప్రములేదు. తరువాత జరిగిన సంగతులను ఒకటి రెండు మాటలలో ముగించుటకు ప్రయత్నించెదను.

కాక్కునొరగారి కేసువిచారణ ప్రారంభమయ్యెను. ముద్దాయిలతరపున, సాక్ష్యము నేమాత్రము వినకయే, జాయంట్లు మేజస్ట్రేటుగారు రెండుదినములలోనే విచారణనూర్తిచేసి జాక్కునొరగారి కుమారులను, మరి ఇద్దఱు ముగ్గురను విడిచిపెట్టి తక్కినవారి కండ్లతోకి కిక్కిరియను విధించి కృతకృత్యులైరని మాత్రమిచ్చట సూచించిన జాలును.

గ్రంథకర్తగారు రచించిన

ఇతర గ్రంథములు

1. రాజ్యతంత్రము (జాతీయ విద్యాభివృద్ధికి సంఘము వారిచే ప్రకటింపబడును. ఒకమాసము లోపుగ వెలువడును.)

2. పాశ్చాత్య రాజ్యాంగతంత్రము (యుద్ధానంతరమున పాశ్చాత్యఖండములో సంస్థాపింపబడిన క్రొత్త ప్రభుత్వముల చరిత్రము. త్వరలో వెలువడును.)

3. ఆంగ్ల రాజనీతి (ఆంగ్లము ప్రాచీనకాలము నుండియు, ఇతర ప్రాంతవాసులలోపాటు రాజ్యతంత్ర నిపుణతలో చూపిన శక్తిసామర్థ్యములు ఇందు వర్ణింపబడి యున్నవి. గుజరాతు విద్యాపీఠమువారి ఎం. ఏ., పకీషుకు, ప్రబంధముగా (Thesis) సమర్పింపబడినది. త్వరలో వెలువడును.)

పై గ్రంథములమీద వచ్చు సామ్మంతయు జాతీయ ప్రతిష్ఠాలయముల పోషణార్థమై వినియోగింపబడును.

విద్యాభిక్షము పెట్టుడు

రాజ్యతంత్రము

(POLITICAL SCIENCE)

పాశ్చాత్యులవలెనె, భారతీయులు నైతికము అనాదినుండియు రాజనీతి
యందు శీఘ్రగతిని పొందినారని ప్రమాణకముగ చూపెట్టుచు
డాక్టరు అనిలింగంబుగారు కొంతకాలముక్రింద, జాతీయవిశ్వవిద్యాలయము
నందలి పట్టభద్రు చ్చిన యువస్వామిలు ననుసరించి,

అదనగా జాతీయ విద్యాలయమునందలి చరిత్రోపాధ్యాయులు
సాహిత్యసంస్కృతులు నగు శ్రీయుత పి. ఎన్. శర్మ, బి. ఏ., బి. టి. గారు,
ఆంధ్రమున, తేటతెలుగున వ్రాసియున్నారు.

గ్రంథము, రాష్ట్ర, గ్రామ, ప్రభుత్వ పరిపాలనము లని మూడుభాగ
ములుగ విభజింపబడినది. నందగృహసాముగ, ఆంధ్రము, ఇతర దేశీయుల
తోసాను రాజ్యాంగతంత్ర నిర్మాణమున కేసిన నేన ప్రస్తావింపబడియున్నది.

రాజనీతిని చాటుచు పలుగుల వ్రాయబడిన గ్రంథములలో నిదియే
ముదతీదని చెప్పవచ్చును.

400 పుటలకు పైగ రాయలు పైజున నుండును. వెల ఒక రూపా
యకు మించదు.

ఈ గ్రంథమువూడ వచ్చు సామర్థ్యము జాతీయ విద్యాలయముల
పోషణార్థము వినియోగింపబడును.

పుస్తకములకు ఇప్పటినుండియే ఆర్డర్ నీయవచ్చును.

ధియసాఫికలు పబ్లిషింగు హౌస్, (T. P. H.)

అడయూరు, మద్రాసు.

జాతియవిద్యాలయము

(సాత్తెమము)

అడయారు, మద్రాసు.

ప్రపంచమంతటను క్రొత్త క్రొత్త మాయలు గలుగుచున్నవి. అన్నిచోట ములవారు తమ తమ దేశములను కలవగపెట్టుచున్న రాజ్యాంగ, ఆర్థిక, సాంఘిక సమస్యలను విజయవంతముగ పరిష్కరించుకొని, ఇకిముందైనను, సాధ్యమైనంతవరకు, పోరాటములలో శోక్యము పుచ్చుకొనక, శాంతివంతముగ నుండుటకు ప్రయత్నించుచున్నారు. పాశ్చాత్యఖండములలో ప్రస్తుతము సంభవించుచున్న రాజ్యాంగపరిణామమును చూచుచున్నవారి కీ విషయమును దెలుపుట అప్రస్తుతము గదా!

ఈ కాలపు బాల, బాలికలే భవిష్య ప్రపంచ రాజ్యాంగ, సాంఘిక వ్యవహారములను పరిష్కరింపవలసియున్నది. ముందు ముందు భావిశిశువులే క్రొత్తముగ నుండునో, మన మిప్పుడు యువకబృందమున కిచ్చుచుండు విద్యావిధానమును బట్టియే, నిర్ణయింపవలసియున్నది. మానసిక, విద్యాశాస్త్రములలో అఖండ పాండిత్యము సంపాదించినట్టివారి యాజమాన్యముక్రిందనే, మన కుజ్జివాండ్రను శిక్షణ నేయవలయును. శిశువు, మానసిక, నైతిక విషయములలో కుజ్జివాండ్రు తగిన విధముగ అభివృద్ధికి వచ్చుటకు అన్నివిధముల అవకాశముల నిచ్చుచుండవలయును. అవి యివి యన నేల, మన కుజ్జివాండ్రు పెద్దవారై, మాతృదేశ

సేవారాధనమునకు, ప్రపంచసేవకు, అత్యుత్సాహముతో ముందంజవేయుచు, శ్రీమంతులై యుండుటకు గావలసిన శిక్షణసంతయు నిచ్చు భారము మనపై గలదు. రాజ్యాంగపునర్నిర్మాణమునకు పూనుకొనుచున్న అన్ని దేశముల వారును, ఈ విషయమునకు తగిన ప్రాముఖ్యము నిచ్చుచు, కృతకృత్యులగు చున్నారు.

ఈ విషయమున మన దేశభరితీతులు చాల విచారకరముగ నున్నవి. రాత్రింబగళ్లు, ఎట్టి శరీరవిశ్రాంతియు లేనట్టి విద్యను గరపుచు, వారి ఆయురారోగ్యములను చెడగొట్టుచున్నాము. సతతము పాఠములను కంఠోపాటము చేయుట తప్ప ప్రపంచవిషయము లెట్టివో మన కష్టవాండ్రకు చాలవరకు తెలియవు. మాతృసేవారాధనయన్న ఏమిటో వారికి తెలియజెప్పినవారము కాము.

ఇప్పుడిప్పుడే లోపములను నివారణచేయుటకు కొంతమంది మహానీయులు ప్రయత్నించుచున్నారు. వారికి ఎంతయు కృతజ్ఞులము. వీరిలో ప్రముఖులు జాతీయవిద్యాసంఘమువారిని చెప్పవచ్చును. వీరు చెన్నపట్టణమునకు సమీపమున నముద్రతీరమున జాతీయ సాశ్రమ విద్యాలయ మొకటి సంస్థాపించియున్నారు. ఉపాధ్యాయులు కష్టవాండ్రతో సతతము కలసి మెలసి, విద్యార్థియులను కార్యరూపమున దెట్టుటకు ఇచ్చట చేయుచున్న ప్రయత్నము లిన్నిన్ని యని ప్రశ్నింపదగదుగాదు. భారతవిద్యాదర్శములు చిరస్థాయిగ వర్ధిల్లి భారతోద్ధారణమునకు ముఖ్యాంగములై యుండవలయున్న, ఉపాధ్యాయుల స్వాగత్యాగము అత్యవసరము. ఈ పరిత్రాదగ్గము ఈ మహావిద్యాలయమున గాంచగలము. నిదేశములలో నిచ్చట గొప్పగొప్పపరీక్షలలో నారి తేరి, ఇతరచోట్ల గొప్పగొప్ప ఉగ్రాగ్రములను బడసి ధనము గడించుటకు అవకాశమున్నను, ఈ విద్యాలయపు ఉపాధ్యాయు లా యాశలను తృణప్రాయముగ చూచుచు, తమ వ్యయములకు మాత్రము కొద్దిగ సొమ్మును పుచ్చుకొనుచు సేవచేయుచున్నారు. ఇట్టి స్వాగత్యాగములు గల ఆశ్రమములే పరమపావనములు.

ఇచ్చటి విద్యార్థులు స్కూలుఫ్రేసలు, మెట్రిక్యులేషను పరీక్షలకు వెళ్లుటకు, ఎట్టి నిగ్బంధములు లేకనే, ప్రభుత్వమువారు అవకాశముల నిచ్చి యున్నారు. విద్యాలయమువారే విద్యావిధానమును నిర్ణయించుకొనుటకు అవకాశము గలదు. కుర్రవానికి భోజనచుట్టనాదులకు, విద్యాభ్యాసమునకు ప్రతిమాసము రూ 20 లకు మించదు. చిన్ని చిన్ని కుర్రవాండ్రు నైతము విద్యార్థి భవనమున నివసించుటకు ఏర్పాట్లు చేయబడి యున్నవి.

దేశీయుల ప్రోత్సాహము తగినంత యున్న, విద్యాలయమువారు, తమ ఆదర్శములను ఇంకను విజయవంతముగ కొనసాగించుటకు సంసిద్ధులై యున్నారు. తమకు తోచిన సహాయము విద్యాలయమునకు చేరునెంచిన మహనీయులు విద్యాలయ ప్రధానోపాధ్యాయు లగు జీ. వి. సుబ్బారావుపంతులు ఎం. ఏ. గారితో (అదయారు, పద్రాను) ఉత్తరప్రదేశ్ ప్రతినిధులు జరుపుకొన ప్రార్థితులు.

ఆంధ్రపత్రికా కార్యాలయమున
విక్రయమునకు సిద్ధముగా నుండు

గ్రంథములు

| | | | |
|----------------------------------|---|----|---|
| ఆంధ్రోద్యమము | 1 | 8 | 0 |
| శారదాంబ | 0 | 4 | 0 |
| శ్రీరామవిజయము | 0 | 8 | 0 |
| శ్యామాసుందరము | 1 | 0 | 0 |
| సకలసీతీసమ్మతము | 1 | 8 | 0 |
| సత్యవత్యుసాఖ్యానము | 1 | 0 | 0 |
| అత్మజిజ్ఞాసాసంఘము | 0 | 8 | 0 |
| శబ్దకౌముది | 1 | 0 | 0 |
| ఏకభాషాలిప్రిప్రశంస | 0 | 4 | 0 |
| అవిమారకము | 0 | 10 | 0 |
| శ్రీగురుబోధామృతము అను భక్తిపాటలు | 0 | 4 | 0 |
| స్నేహలతాదేవి | 0 | 4 | 0 |
| ఆంధ్రసర్వకళాశాల-విద్యాప్రవృత్తి | 0 | 4 | 0 |
| హిందూదేశైశ్వర్యచరిత్రము | 0 | 8 | 0 |
| హిందీ బాలశిక్ష | 0 | 6 | 0 |
| హిందీ మొదటి వాచకము | 0 | 6 | 0 |
| హిందీ ప్యాకెటు డిక్షనరీ | 1 | 0 | 0 |

ఆంధ్రపత్రికా కార్యాలయము,

7, తంజుశెట్టి వీధి, మదరాసు.

అమృతాంజనము

వాయువునొప్పలకు పరమామృతము



నెత్తునగును మూత్రామ్లజము మొదలగు చెఱుపదార్థములు చేయవి సంధిబాధనము లగు నిలిచియుండుటనొన సంధివారి మేర్పడు చున్నది. ఇది వాచుట, జ్వరము, స్త్రీ పోల మొదలగు నవి కలగజేయదు. గాఢ గలిగిన వెంటనే నోగకి విశ్రాంతి నిచ్చుట యననరము. వాయువునొప్పల కుపమానము మగగులు దీని నుపయోగింపడును. లెలనొప్పి తక్షణము మాన్పును.

పెండ్లకి 1-కి అణాలు 0—10—0 మాత్రమే.

తామర తైలము

తామర, తీట, ఇతర మొదలగువాని మంచిముగ

రాజా రాణి గుడ్డి 1-కి అణాలు 6 మాత్రమే

మోహిని తైలము

స్త్రీపురుషులు వాచుటకు సర్వసామాన్యమైనది

5 టు 10 కె గల స్త్రీ 1-కి అణాలు 12 మాత్రమే

పండ్ల పోడి

పండ్ల పోటుకు కీపులకు మంచిపొడుము, సువాసన గలది

చక్కని డబ్బీ 1-కి అణాలు 2 మాత్రమే

అమృతాంజనము డిపో,

బొంబాయి

మద్రాసు

ದುರಂತಿಹಾ?
(ಒಕಿ-ಚಿನ್ನ ಸಂಹಿತೆ ನವಲ)

ವಿ. ಎನ್. ಶ್ರೀ. ಬಿ.ವಿ. ಬಿ.ಪಿ

ವಿ.ಗಂ. 330-ACC. 41

13951